

REGOLAMENT TA' DELEGA TAL-KUMMISSJONI (UE) Nru 1291/2014**tas-16 ta' Lulju 2014****dwar il-kundizzjonijiet għall-klassifikazzjoni mingħajr ittestjar ta' pannelli b'bażi tal-injam taht EN13986 u panelli u kisi tal-injam mastizz taht EN14915 fir-rigward tal-kapaċità ta' protezzjoni min-nar tagħhom, meta jintużaw biex jgħattu hitan u soqfa****(Test b'rilevanza għaż-ŻEE)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 305/2011 tal-Parlament Ewropew u tal-Kunsill tad-9 ta' Marzu 2011 li jstabilixxi kundizzjonijiet armonizzati għall-kummerċjalizzazzjoni tal-prodotti għall-bini u li jhassar id-Direttiva tal-Kunsill 89/106/KEE ⁽¹⁾, u b'mod partikolari l-Artikolu 27(5) tagħha,

Billi:

- (1) Fid-Deciżjoni tal-Kummissjoni 2000/367/KE ⁽²⁾ giet adottata sistema għall-klassifikazzjoni tal-prestazzjoni ta' prodotti għall-bini, xogħlijiet ta' bini u partijiet minnhom fir-rigward tar-reżistenza tagħhom għan-nar. Pannelli b'bażi tal-injam koperti mill-istandard armonizzat EN 13986, kif ukoll pannelli u kisi tal-injam mastizz koperti mill-istandard armonizzat EN 14915, huma fost il-prodotti għall-bini li għalihom tapplika dik id-Deciżjoni.
- (2) Testijiet urew li dawk il-prodotti għandhom prestazzjoni stabbli u prevedibbli dwar il-kapaċità ta' protezzjoni min-nar meta jintużaw biex jgħattu hitan u soqfa, dment li l-prodotti jkunu jissodisfaw ċerti kundizzjonijiet rigward id-densità tal-injam u l-ħxuna tal-pannelli u l-kisi.
- (3) Pannelli b'bażi tal-injam koperti mill-istandard armonizzat EN 13986 u pannelli u kisi tal-injam mastizz koperti mill-istandard armonizzat EN 14915 għandhom għalhekk jitqiesu li jissodisfaw l-klassijiet ta' prestazzjoni għall-kapaċità ta' protezzjoni min-nar stabbiliti fid-Deciżjoni 2000/367/KE dwar dawk il-kundizzjonijiet, mingħajr ma jinħtieg aktar ittestjar,

ADOTTAT DAN IR-REGOLAMENT:

Artikolu 1

Pannelli b'bażi tal-injam koperti mill-istandard armonizzat EN 13986 u pannelli u kisi tal-injam mastizz koperti mill-istandard armonizzat EN 14915 li jissodisfaw il-kundizzjonijiet stabbiliti fl-Anness għandhom jitqiesu li jissodisfaw il-klassijiet ta' prestazzjoni indikati fl-Anness mingħajr ittestjar, meta jintużaw għal kisi ta' hitan u soqfa.

Artikolu 2

Dan ir-Regolament għandu jidhol fis-seħħ fl-għoxrin jum wara l-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, is-16 ta' Lulju 2014.

Għall-Kummissjoni

Il-President

José Manuel BARROSO

⁽¹⁾ ĠUL 88, 4.4.2011, p. 5.⁽²⁾ Id-Deciżjoni tal-Kummissjoni 2000/367/KE tat-3 ta' Mejju 2000 li timplimenta d-Direttiva tal-Kunsill 89/106/KEE fir-rigward tal-klassifika ta' reżistenza għan-nar ta' prodotti għall-bini, xogħlijiet ta' bini u xi partijiet minnhom (ĠUL 133, 6.6.2000, p. 26).

ANNEX

| Prodott ⁽¹⁾ | Standard tal-prodott EN | Detalji tal-prodott ⁽²⁾ | Densità medja minima (kg/m ³) | Hxuna minima (mm) | Klassi K ⁽³⁾ |
|-----------------------------------|-------------------------|--|---|------------------------|----------------------------------|
| Hardbord | EN 13986 | Bi u mingħajr mudullun u buvett ⁽⁵⁾ | 800 | 9 | K ₂ 10 ⁽⁴⁾ |
| OSB | EN 13986 | Bi u mingħajr mudullun u buvett ⁽⁶⁾ | 600 | 10 | K ₂ 10 ⁽⁴⁾ |
| Particleboard | EN 13986 | B'mudullun u buvett ⁽⁷⁾ | 600 | 10 | K ₂ 10 ⁽⁴⁾ |
| Particleboard | EN 13986 | Bi u mingħajr mudullun u buvett ⁽⁶⁾ | 600 | 12 | K ₂ 10 ⁽⁴⁾ |
| Triplaj | EN 13986 | Bi u mingħajr mudullun u buvett ⁽⁶⁾ | 450 | 12 | K ₂ 10 ⁽⁴⁾ |
| Pannelli tal-injam mastizz | EN 13986 | Bi u mingħajr mudullun u buvett ⁽⁶⁾ | 450 | 12 | K ₂ 10 ⁽⁴⁾ |
| Particleboard | EN 13986 | B'mudullun u buvett ⁽⁸⁾ | 600 | 25 | K ₂ 30 |
| OSB | EN 13986 | B'mudullun u buvett ⁽⁸⁾ | 600 | 30 | K ₂ 30 |
| Triplaj | EN 13986 | B'mudullun u buvett ⁽⁸⁾ | 450 | 26 | K ₂ 30 |
| Pannelli tal-injam mastizz | EN 13986 | B'mudullun u buvett ⁽⁸⁾ | 450 | 26 | K ₂ 30 |
| Pannelli tal-injam mastizz | EN 13986 | B'mudullun u buvett ⁽⁹⁾ | 450 | 53 | K ₂ 60 |
| Pannelli u kisi tal-injam mastizz | EN 14915 | B'mudullun u buvett ⁽¹⁰⁾ | 450 | 15 | K ₂ 10 ⁽⁴⁾ |
| Pannelli u kisi tal-injam mastizz | EN 14915 | B'mudullun u buvett ⁽¹⁰⁾ | 450 | 27 | K ₂ 30 |
| Pannelli u kisi tal-injam mastizz | EN 14915 | B'mudullun u buvett ⁽¹¹⁾ | 450 | 2 × 27 ⁽¹²⁾ | K ₂ 60 |

⁽¹⁾ Armat direttament fuq kull sostrat mingħajr vojti tahtu.

⁽²⁾ Minċotti bi truf kwadri jew bi profil tal-mudullun u l-buvett u bl-istess hxuna tal-prodott tal-injam u mingħajr vojti.

⁽³⁾ Klassi kif stipulata fid-Deċiżjoni 2000/367/KE.

⁽⁴⁾ K₁ 10 għas-sustrati ≥ 300 kg/m³

⁽⁵⁾ Taċċ tul minimu ta' 40 mm u spazjar massimu ta' 100 mm

⁽⁶⁾ Viti b'tul minimu ta' 30 mm u bi spazjar massimu ta' 200 mm

⁽⁷⁾ Viti b'tul minimu ta' 30 mm u bi spazjar massimu ta' 150 mm

⁽⁸⁾ Viti b'tul minimu ta' 50 mm u bi spazjar massimu ta' 200 mm

⁽⁹⁾ Viti b'tul minimu ta' 75 mm u bi spazjar massimu ta' 200 mm

⁽¹⁰⁾ Musmar b'tul minimu ta' 60 mm u spazjar massimu ta' 600 mm

⁽¹¹⁾ Imsiemer b'tul minimu ta' 50 mm (f'kull saffi) u bi spazjar massimu ta' 600 mm

⁽¹²⁾ Iz-żewġ saffi jiġu mmuntati bid-direzzjoni lonġitudinali tas-saffi tkun perpendikolari ma' xulxin.